

Il-Kummissjoni
Ewropea

Rispons tal-Kummissjoni għall-Inizjattiva taċ-Ċittadini Ewropej “Insalvaw lin-naħal u lill-bdiewa!”

5 ta' April 2023
#EUGreenDeal
#EUTakeTheInitiative



“**Insalvaw lin-naħal u lill-bdiewa:**
għal agrikoltura favur in-naħal għal
ambjent b'saħħtu”
Inizjattiva taċ-Ċittadini Ewropej

appoġġata minn aktar minn **miljun ċittadin**
madwar l-UE

Tistieden lill-Kummissjoni biex:



Għaliex hija importanti

Il-kriżijiet interkonnessi tat-tibdil fil-klima, it-tniġġis u t-telf tal-bijodiversità ta' theddida għall-agrikoltura u s-sigurtà tal-ikel fuq perjodu twil tal-Ewropa.

Nuqqas ta' dakkara jfisser l-ebda ħajja fuq il-pjaneta. Li nitilfu l-insetti dakkara jiddestabilizza l-funzjonament tal-ekosistemi.

80% tal-ispeċijiet tal-għelejjel u tal-pjanti selvaġġi li jagħmlu l-fjuri jiddependu fuq id-dakkir tal-annimali.

Fl-UE, waħda minn kull tliet speċijiet ta' naħal, friefet u hoverfly qed tonqos.



Ambjent



Rispons tal-Kummissjoni

- Il-Kummissjoni tilqa' din l-inizjattiva, hekk kif it-tibdil fil-klima u t-telf tal-bijodiversità jikkostitwixxu sfidi dejjem akbar għall-agrikoltura tal-Ewropa.
- Il-prijorità issa hija l-ħidma lejn **l-adozzjoni rapida** tal-proposti legiżlattivi magħmula mill-Kummissjoni u li bħalissa qed jiġu negozjati mill-Parlament Ewropew u mill-Kunsill tal-UE, filwaqt li **tinżamm ambizzjoni għolja**.
- L-implimentazzjoni effettiva u f'waqtha tagħhom flimkien mal-**Politika Agrikola Komuni (PAK)** taħt il-**Patt Ekoloġiku Ewropew** huma essenzjali.

Mill-bidu tal-IĊE fl-2019, il-Kummissjoni ħadet azzjonijiet ambizzjużi taħt il-Patt Ekoloġiku Ewropew biex tindirizza t-tnaqqis tad-dakkara u tiżgura s-sostenibbiltà tas-sistemi tal-ikel:

Inizjattiva riveduta tal-UE dwar id-Dakkara: Il-Patt il-Ġdid għad-Dakkara

- ✿ **42 azzjonijiet** biex jiġu indirizzati l-kawżi tat-tnaqqis tad-dakkara, jittiejeb l-għarfien u jiġu mobilizzati l-atturi kollha madwar is-socjetà

L-Istrateġija tal-UE Mill-Għalqa sal-Platt u l-Istrateġija tal-Bijodiversità

- ✿ **10%** taż-żona agrikola għandu jkollha karatteristiċi ta' **diversità għolja**, pereżempju biċċiet ta' art ta' lqugħ, raba' mistrieħa rotazzjonali jew mhux rotazzjonali, ħitan tal-ġelieqi, għadajjar, għar-restawr tal-bijodiversità fl-agrikoltura
- ✿ Mill-inqas **25%** tal-art agrikola għandha tkun **biedja organika**
- ✿ **Jitnaqqas it-telf tan-nutrijenti** mill-agrikoltura **b'mill-inqas 50% sal-2030**, filwaqt li jiġi żgurat li ma jkun hemm l-ebda deterjorament fil-fertilità tal-ħamrija

Proposta għal-Liġi dwar ir-Restawr tan-Natura

- ✿ **Miri vinkolanti** għodda għar-restawr tal-ekosistemi agrikoli
- ✿ **Jitregġa' lura t-tnaqqis** tal-popolazzjonijiet tad-dakkara **sal-2030** u jiġu mmonitorjati b'mod regolari

Proposta għal Regolament dwar l-"Użu Sostenibbli tal-Pesticidi"

- ✿ **Jitnaqqas ir-riskju u l-użu ta' pesticidi kimiċi** fl-agrikoltura tal-UE **b'50% sal-2030**
- ✿ Fondi tal-PAK biex il-bdiewa jiġu **kkompensati għal 5 snin** waqt it-tranzizzjoni

Il-Politika Agrikola Komuni tal-UE għall-perjodu 2023-2027

- ✿ Il-fondi tal-PAK jinkludu **sett ta' kundizzjonijiet ambjentali**, li jkopru **90%** taż-żona agrikola fl-UE
- ✿ **€100 biljun f'appoġġ għal bdiewa** għat-tranzizzjoni ekoloġika
- ✿ **49.5 miljun ettaru** li għandhom ikunu koperti minn **miżuri addizzjonali** li jappoġġaw il-konservazzjoni/restawr tal-bijodiversità jew it-tnaqqis tal-użu tal-pestiċidi. Prattiki agrikoli appoġġati jistgħu jinkludu **l-biedja organika, l-agroekoloġija, jew il-biedja ta' preżizzjoni**

Impenji globali tal-UE

- ✿ Fil-**Qafas Globali tal-Bijodiversità**, maqbul f'Diċembru 2022 f'Montréal, l-UE u l-Istati Membri tagħha impenjaw ruħhom li **jnaqqsu bin-nofs ir-riskju ġenerali kkawżat mill-pestiċidi sal-2030**

